

**இனிமையான குழந்தைகளே! கடுமையிலும் கடுமையான வியாதி, ஒருவருடைய பெயர் ரூபத்தில் சிக்கிக் கொள்வதாகும், உள் நோக்குமுகமுடையவர்களாக ஆகி இந்த வியாதியை சோதனை செய்யுங்கள் மற்றும் இதிலிருந்து விடுபடுங்கள்.**

**கேள்வி: பெயர்-ரூபத்தின் வியாதியை முடிப்பதற்கான யுக்தி என்ன? இதன்மூலம் என்னென்ன நஷ்டம் ஏற்படுகிறது?**

பதில்: பெயர்-ரூபத்தின் வியாதியை முடிப்பதற்கு ஒரு பாபாவிடம் உண்மையிலும்-உண்மையான அன்பு வையுங்கள். நினைவு செய்யும் நேரத்தில் புத்தி அலைபாய்கிறது, தேகதாரிகளின் மீது செல்கிறது என்றால் பாபாவிற்கு உண்மையை சொல்லுங்கள். உண்மையை சொல்வதின் மூலம் பாபா மன்னித்து விடுவார். டாக்டரிடம் வியாதியை மறைக்காதீர்கள். பாபாவிடம் சொல்வதின் மூலம் எச்சரிக்கையாகி விடுவீர்கள். புத்தி யாருடைய பெயர் ரூபத்திலாவது மாட்டிக் கொண்டிருந்தால் பாபாவிடம் புத்தி இணைந்திருக்காது. அவர்கள் சேவைக்குப் பதிலாக டிஸ்சர்வீஸ் (எதிர்மாறாக) செய்கிறார்கள். பாபாவிற்கு நிந்தனை ஏற்படுத்துகிறார்கள். அப்படிப்பட்ட நிந்தனையாளர்கள் மிகவும் கடுமையான தண்டனை குறியவர்களாக ஆகிறார்கள்.

**ஓம் சாந்தி.** ஒவ்வொருவருக்கும் பாபாவிடமிருந்து ஆஸ்தி கிடைக்க வேண்டும் என்று இப்போது குழந்தைகள் தெரிந்துள்ளார்கள். சகோதரனுக்கு சகோதரனிடமிருந்து ஒருபோதும் ஆஸ்தி கிடைப்பதில்லை மேலும் சகோதரன் அல்லது சகோதரியாக யார் இருக்கிறார்களோ அவர்களுக்கு ஒவ்வொருவருடைய நிலை தெரிவதில்லை. அனைத்து செய்திகளும் பாப்தாதாவிடம் வருகிறது. இது நடைமுறையில் உள்ளது. நான் எந்தளவிற்கு நினைவு செய்கின்றேன்? என்று ஒவ்வொருவரும் தங்களைப் பார்க்க வேண்டும். யாருடைய பெயர்-ரூபத்திலாவது மாட்டிக் கொண்டுள்ளேனா? நம்முடைய ஆத்மாவின் உள்ளுணர்வு எங்கெங்கு செல்கிறது? ஆத்மா தானே தெரிந்துள்ளது, தன்னை ஆத்மா என்று தான் புரிந்து கொள்ள வேண்டியுள்ளது. நம்முடைய உள்ளுணர்வு சிவபாபாவின் பக்கம் செல்கிறதா அல்லது வேறு யாருடைய பெயர்-ரூபத்தின் பக்கம் செல்கிறதா? எவ்வளவு முடியுமோ தன்னை ஆத்மா என்று புரிந்து ஒரு பாபாவை நினைவு செய்ய வேண்டும் மற்ற அனைத்தையும் மறந்து கொண்டே செல்ல வேண்டும். தங்களுடைய மனதைக் கேட்க வேண்டும், நம்முடைய மனம் பாபாவைத் தவிர வேறு எங்கேயும் அலையவில்லை தானே? எங்கேயாவது வேலை-தொழில் அல்லது வீடு-வாசல் போன்றவை பக்கம் புத்தி செல்லவில்லை தானே? உள் நோக்குமுகமுடையவர்களாக ஆகி சோதனை செய்ய வேண்டும். இங்கே வந்து அமரும்போது தங்களை சோதனை செய்ய வேண்டும். இங்கே யாராவது முன்னால் யோகத்தில் அமருகிறார்கள், அவர்களும் கூட சிவபாபாவைத் தான் நினைவு செய்து கொண்டிருப்பார்கள். தங்களுடைய குழந்தைகளை நினைவு செய்து கொண்டிருப்பார்கள் என்பது கிடையாது. சிவபாபாவைத் தான் நினைவு செய்ய வேண்டும். இங்கே சிவபாபாவின் நினைவில் தான் அமர்ந்துள்ளீர்கள். சிலர் கண்களை திறந்து கொண்டு அமர்ந்திருந்தாலும் சரி அல்லது கண்களை மூடிக்கொண்டு அமர்ந்தாலும் சரி. இது புத்தியின் மூலம் புரிந்து கொள்ள வேண்டிய விஷயமாகும். பாபா என்ன புரிய வைக்கின்றார் என்று தங்களுடைய மனதில் கேட்க வேண்டும். நாம் ஒருவரைத் தான் நினைவு செய்ய வேண்டும். இங்கே யார் அமருகிறார்களோ, அவர்கள் ஒரு சிவபாபாவின் நினைவில் தான் இருப்பார்கள். உங்களை பார்க்க மாட்டார்கள் ஏனென்றால் அவர்களுக்கு யாருடைய நிலையையும் தெரியவே தெரியாது. ஒவ்வொருவருடைய சமாச்சாரமும் பாபாவிடம் வருகிறது. எந்தெந்த குழந்தைகள் நல்லவர்கள், யாருடைய புத்தியின் தொடர்பு தெளிவாக இருக்கிறது என்பதை அவர் தெரிந்துள்ளார். அவர்களுடைய புத்தியோகம் வேறு எங்கும் செல்வதில்லை. சிலருடைய புத்தியோகம் அப்படி செல்கிறது, அப்படியும் இருக்கிறார்கள். பிறகு முரளியை கேட்பதின் மூலம் மாறிக் கொண்டும் இருக்கிறார்கள். இது நம்முடைய தவறு, நம்முடைய பார்வை-உள்ளுணர்வு உண்மையில் தவறாக இருந்தது என்று உணரவும் செய்கிறார்கள். இப்போது அதை சரி செய்ய வேண்டும். தவறான உள்ளுணர்வை விட்டு விட வேண்டும். இதை பாபா புரிய வைக்கின்றார், சகோதரன் - சகோதரனுக்கு புரிய வைக்க முடியாது. இவர்களுடைய உள்ளுணர்வு-பார்வை எப்படி இருக்கிறது என்று பாபா தான் பார்க்கின்றார். பாபாவிற்குத் தான் அனைவரும்

தங்கள் மனதின் நிலையை கூறுகிறார்கள். சிவபாபாவிற்கு சொல்கிறார்கள் என்றால் தாதாவும் புரிந்து கொள்கிறார். ஒவ்வொருவரைப் பற்றி சொல்வதின் மூலம், பார்ப்பதின் மூலம் புரிந்து கொள்கிறார். எதுவரை கேட்க வில்லையோ அதுவரை இவர்கள் என்ன செய்கிறார்கள் என்று அவருக்கு என்ன தெரியும். நடத்தையின் மூலம், சேவையின் மூலம் புரிந்து கொள்கிறார்கள், இவருக்கு அதிக தேக-அபிமானம் இருக்கிறது, இவருக்கு குறைவாக இருக்கிறது, இவருடைய நடத்தை சரியில்லை. யாருடைய பெயர்-ரூபத்திலோ மாட்டிக் கொண்டிருக்கிறார். யாருடைய பக்கமாவது புத்தி செல்கிறதா? என்று பாபா கேட்கின்றார். சிலர் தெளிவாக சொல்கின்றனர், சிலர் பெயர்-ரூபத்தில் அப்படி சிக்கிக் கொண்டிருக்கிறார்கள், அவர்கள் சொல்வதே இல்லை. தனக்குத் தானே நஷ்டத்தை ஏற்படுத்துகிறார்கள். பாபாவிடம் சொல்வதின் மூலம் அவர்களுடையது மன்னிக்கப்படுகிறது மேலும் எதிர்காலத்திலும் பாதுகாக்கப்படுகிறது. நிறைய பேர் தங்களுடைய உள்ளுணர்வை உண்மையாக சொல்வதில்லை, வெட்கம் வருகிறது. இங்கேயும் கூட அப்படித்தான். பாபாவிடம் சொல்வதின் மூலம் இலேசாகி விடுகிறார்கள். இல்லையென்றால் அது உள்ளுக்குள் இருப்பதின் மூலம் பாரமாக இருக்கும். பாபாவிடம் சொல்வதின் மூலம் மறுபடியும் அப்படி செய்ய மாட்டார்கள். எதிர்காலத்தில் தங்கள் மீது எச்சரிக்கையாகவும் இருப்பார்கள். மற்றபடி சொல்லவில்லை என்றால் அது வளர்ந்து கொண்டே இருக்கும். இவர்கள் நல்ல சேவாதாரிகள், கல்வித்தகுதி எப்படி இருக்கிறது, சேவையில் எப்படி இருக்கிறார்கள்? என்பதை பாபா தெரிந்திருக்கிறார். யாரிடமும் மாட்டிக் கொள்ளவில்லை தானே? ஒவ்வொருவருடைய ஜாதகத்தையும் பார்க்கின்றார், பிறகு அவர்களிடத்தில் அந்தளவிற்கு அன்பு வைக்கின்றார். கவர்ச்சிக்கின்றார். சிலர் மிகவும் நன்றாக சேவை செய்கிறார்கள். ஒருபோதும் அவர்களுடைய புத்தியோகம் எங்கேயும் செல்வதில்லை. முதலில் சென்றது, இப்போது எச்சரிக்கையாக இருக்கிறார்கள். பாபா, இப்போது நான் எச்சரிக்கையாக இருக்கின்றேன் என்று கூறுகிறார்கள். முன்பு நிறைய தவறுகள் செய்தார்கள். தேக-அபிமானத்தில் வருவதின் மூலம் தவறுகள் தான் நடக்கும் என்று புரிந்து கொள்கிறார்கள். பிறகு பதவியும் குறைந்து விடும். யாருக்கும் தெரிவதில்லை, ஆனால் பதவி என்னவோ கீழானதாக ஆகி விடும். இதில் மனதினுடைய தூய்மை அதிகம் வேண்டும் அப்போது தான் உயர்ந்த பதவி அடைய முடியும். அவர்களுடைய புத்தியில் அதிக தூய்மை இருக்கிறது, இந்த லஷ்மி - நாராயணனுடைய ஆத்மாவில் தூய்மை இருக்கிறது அல்லவா, ஆகையினால் தான் உயர்ந்த பதவி அடைந்தார்கள். சிலரைப் பார்த்தால் இவர்களுடைய உள்ளுணர்வு பெயர்-ரூபத்தின் பக்கம் இருக்கிறது, ஆத்ம-அபிமானியாக ஆகி இருக்கவில்லை, இந்த காரணத்தினால் பதவியும் குறைந்து கொண்டே செல்கிறது. ராஜாவி்லிருந்து பிரஜை வரை, வரிசைக்கிரமமாக பதவி இருக்கிறது அல்லவா. இது ஏன் நடக்கிறது? இதையும் புரிந்து கொள்ள வேண்டும். கண்டிப்பாக வரிசைக்கிரமமாகத்தான் ஆகிறார்கள். கலைகள் குறைந்து கொண்டே தான் செல்கிறது. யார் 16 கலைகள் சம்பூரணமாக ஆகிறார்களோ அவர்கள் பிறகு 14 கலையில் வந்து விடுகிறார்கள். இப்படி கொஞ்சம்-கொஞ்சமாக குறைந்து-குறைந்து கண்டிப்பாக கலைகள் இறங்குகிறது. 14 கலை இருந்தால் கூட நல்லது பிறகு இறங்குமார்க்கத்தில் இறங்கும்போது விகாரிகளாகி விடுகிறார்கள், ஆயுள் குறைந்து விடுகிறது. பிறகு ரஜோ, தமோகுணமுடையவர்களாக ஆகிக் கொண்டே செல்கிறார்கள். குறைந்து-குறைந்து பழையவர்களாகி விடுகிறார்கள். ஆத்மா சரீரத்தோடு பழையதாகி விடுகிறது. இந்த ஞானம் முழுவதும் இப்போது குழந்தைகளாகிய உங்களிடத்தில் இருக்கிறது. 16 கலைகளில் இருந்து இறங்கி-இறங்கி பிறகு மனிதர்களாகி விடுகிறார்கள். தேவதைகளுடைய வழி என்பது கிடையாது. பாபாவின் வழி கிடைத்திருக்கிறது பிறகு 21 பிறவிகளுக்கு வழி கிடைப்பதற்கான அவசியமே இருப்பதில்லை. உங்களுடைய இந்த ஈஸ்வரிய வழியானது 21 பிறவிகளுக்கு நடக்கிறது பிறகு இராவண இராஜ்யம் உருவாகும்போது உங்களுக்கு இராவணனுடைய வழி கிடைக்கிறது. தேவதைகள் இறங்கும் மார்க்கத்தில் செல்கிறார்கள் என்றும் காட்டுகிறார்கள். மற்ற தர்மத்தைச் சேர்ந்தவர்களுக்கு இப்படி நடப்பதில்லை. தேவதைகள் இறங்கும் மார்க்கத்தில் செல்லும்போது தான் மற்ற தர்மத்தவர்கள் வருகிறார்கள்.

பாபா புரிய வைக்கின்றார்- குழந்தைகளே, நீங்கள் இப்போது திரும்பிச் செல்ல வேண்டும். இது பழைய உலகமாக இருக்கிறது. பழைய உலகத்தை புதியதாக மாற்றுவது, நாடகத்தில் இதுவும் என்னுடைய நடப்பாகும். இதையும் நீங்கள் புரிந்து கொள்கிறீர்கள். உலகத்திலுள்ள மனிதர்கள் எதையும் தெரிந்திருக்க வில்லை. நீங்கள் இவ்வளவு புரிந்து கொள்கிறீர்கள் இருந்தாலும் சிலர் நல்ல ஈடுபாட்டை காட்டுகிறார்கள், சிலர் தங்களுடைய வழியைத் தான் (மன்மத்) கொடுக்கிறார்கள். இந்த லஷ்மி - நாராயணன் இருந்தபோது தூய்மை, சுகம், அமைதி அனைத்தும் இருந்தது. தூய்மை தான் முக்கியமான விஷயமாகும். சத்யுகத்தில்

தேவதைகள் தூய்மையாக இருந்தார்கள் என்பது மனிதர்களுக்கு தெரிய வில்லை. தேவதைகளுக்கு கூட குழந்தைகள் பிறந்தார்கள் என்று புரிந்து கொள்கிறார்கள், ஆனால் அங்கே யோகபலத்தின் மூலம் எப்படி பிறப்பு ஏற்படுகிறது என்பது யாருக்குமே தெரிய வில்லை. முழு ஆயுளும் தூய்மையாக இருந்தார்கள் என்றால் பிறகு குழந்தைகள் எப்படி பிறக்கும் என்று கேட்கிறார்கள். இந்த சமயத்தில் தூய்மையாக ஆவதின் மூலம் நாங்கள் 21 பிறவிகள் தூய்மையாக இருக்கின்றோம் என்று அவர்களுக்கு புரிய வைக்க வேண்டும். நாங்கள் ஸ்ரீமத்படி விகாரமற்ற உலகத்தை ஸ்தாபனை செய்து கொண்டிருக்கிறோம். பாபாவினுடையது தான் ஸ்ரீமத் ஆகும். மனிதனிலிருந்து தேவதையாக..... என்று பாடப்பட்டுள்ளது. இப்போது அனைவரும் மனிதர்களாக இருக்கிறார்கள் பிறகு தேவதைகளாக ஆவார்கள். இப்போது நாங்கள் ஸ்ரீமத்படி தெய்வீக இராஜ்யத்தை ஸ்தாபனை செய்து கொண்டிருக்கிறோம். இதில் முக்கியமானது தூய்மையாகும். ஆத்மா தான் தூய்மையாக வேண்டும். ஆத்மா தான் கல்லுபுத்தியுடையதாக ஆகியுள்ளது, நன்றாக தெளிவுபடுத்தி சொல்லுங்கள். பாபா தான் சத்யுக் தேவதா இராஜ்யத்தை ஸ்தாபனை செய்திருந்தார், அதைத் தான் சொர்க்கம் என்று சொல்கிறார்கள். பாபா தான் மனிதர்களை தேவதைகளாக மாற்றினார். மனிதர்கள் தூய்மையற்றவர்களாக இருந்தார்கள், அவர்களை எப்படி தூய்மையற்ற நிலையிலிருந்து தூய்மையாக மாற்றினார்? என்னை மட்டும் நினைவு செய்தீர்கள் என்றால் நீங்கள் தூய்மையாகி விடுவீர்கள் என்று குழந்தைகளுக்கு சொன்னார். இந்த விஷயத்தை நீங்கள் யாருக்கு வேண்டுமானாலும் சொன்னீர்கள் என்றால் உள்ளுக்குள் தைக்கும். தூய்மையற்ற நிலையிலிருந்து எப்படி தூய்மையாவீர்கள்? கண்டிப்பாக பாபாவை நினைவு செய்ய வேண்டும். மற்ற சேர்க்கைகளிலிருந்து புத்தியின் தொடர்பை துண்டித்து ஒருவருடைய சேர்க்கையில் இணைக்க வேண்டும் அப்போது தான் மனிதனிலிருந்து தேவதையாக ஆக முடியும். இப்படி புரிய வைக்க வேண்டும். நீங்கள் என்ன புரிந்திருந்தீர்களோ அது நாடகத்தின்படி முற்றிலும் சரியாகும். இதை புரிந்து கொள்கிறீர்கள் இருந்தாலும் நாளுக்கு- நாள் புரிய வைப்பதற்கு பாயிண்டுகள் கிடைத்துக் கொண்டே இருக்கிறது. முக்கியமான விஷயம் நாம் தூய்மையற்ற நிலையிலிருந்து எப்படி தூய்மையாவது என்பதாகும். தேகத்தின் அனைத்து தர்மங்களையும் விட்டு விட்டு என்னை மட்டும் நினைவு செய்யுங்கள் என்று பாபா கூறுகின்றார். இந்த புருஷோத்தம சங்கமயுகத்தை கூட குழந்தைகளாகிய நீங்கள் தான் தெரிந்துள்ளீர்கள். இப்போது நாம் பிராமணர்களாக ஆகியுள்ளோம், பிரஜாபிதா பிரம்மாவின் குழந்தைகளாகியுள்ளோம். பாபா நமக்கு படிப்பிக்கின்றார். பிராமணர்களாக ஆகாமல் நாம் எப்படி தேவதைகளாக ஆக முடியும். இந்த பிரம்மா கூட முழுமையாக 84 பிறவிகள் எடுக்கின்றார், பிறகு அவர் தான் முதல் நம்பர் எடுக்க வேண்டியுள்ளது. பாபா வந்து பிரவேசிக்கின்றார். எனவே முக்கியமான விஷயம் ஒன்று தான் - தங்களை ஆத்மா என்று புரிந்து பாபாவை நினைவு செய்யுங்கள். தேக-அபிமானத்தில் வருவதின் மூலம் எங்கேயாவது மாட்டிக் கொண்டு இருக்கிறீர்கள். எனவே ஆத்ம-அபிமானியாக ஆக முடியாது. நாம் எங்கேயாவது தேக-அபிமானத்தில் வருவதில்லையே? நம் மூலமாக ஏதும் விகர்மங்கள் நடப்பதில்லையே? விதிக்கு புறம்பான நடத்தை எதுவும் இல்லையே? என்று தங்களை முழுமையாக சோதனை செய்யுங்கள். நிறைய பேரின் மூலம் இப்படி நடக்கிறது. அவர்கள் கடைசியில் அதிக தண்டனைக்கு உரியவர்களாக ஆவார்கள். இப்போது கர்மாதீத நிலை உருவாகாமல் இருக்கலாம். கர்மாதீத நிலையுடையவர்களின் துக்கம் அனைத்தும் தூரம் போய் விடுகிறது. தண்டனைகளிலிருந்து விடுபட்டு விடுகிறார்கள். சிந்தனை செய்யப்படுகிறது - வரிசைக்கிரமமாக ராஜாக்கள் உருவாகிறார்கள். கண்டிப்பாக யாருடைய முயற்சியாவது குறைவாக இருக்கும், அந்த காரணத்தினால் தண்டனை அனுபவிக்க வேண்டியிருக்கிறது. ஆத்மா தான் கர்பசிறையில் தண்டனை அனுபவிக்கிறது. ஆத்மா கர்பத்தில் இருக்கும் போது, என்னை வெளியே எடுங்கள் நான் மீண்டும் பாவ கர்மம் செய்ய மாட்டேன் என்று சொல்கிறது. ஆத்மா தான் தண்டனை அனுபவிக்கிறது. ஆத்மா கர்மம் விகர்மம் செய்கிறது. இந்த சரீரம் ஒரு வேலைக்கும் ஆகாதது ஆகும். எனவே முக்கியமான விஷயம் தங்களை ஆத்மா என்று புரிந்து கொள்ள வேண்டும். அனைத்தையும் ஆத்மா தான் செய்கிறது என்று புரிந்து கொள்ள வேண்டும். இப்போது ஆத்மாக்களாகிய நீங்கள் அனைவரும் திரும்பிச் செல்ல வேண்டும் எனும்போது தான் இந்த ஞானம் கிடைக்கிறது. பிறகு எப்போதும் இந்த ஞானம் கிடைக்காது. ஆத்ம-அபிமானியாக இருப்பவர்கள் அனைவரையும் சகோதர-சகோதரர்களாகவே பார்ப்பார்கள். சரீரத்தின் விஷயம் இருப்பதில்லை. ஆத்மாவாக ஆகி விட்டீர்கள் என்றால் பிறகு சரீரத்தில் பற்று இருக்காது ஆகையினால் இது மிகவும் உயர்ந்த நிலை என்று பாபா கூறுகின்றார். சகோதரி-சகோதரன் என்பதில் மாட்டிக் கொண்டார்கள் என்றால் மிகவும் டிஸ்சர்வீஸ் செய்கிறார்கள். ஆத்ம- அபிமானி ஆகுக, இதில் தான் உழைப்பு இருக்கிறது.



படிப்பில் கூட பாடத்தின் சில பகுதிகளும் இருக்கின்றன. நாம் இந்த பாடத்தில் தேர்ச்சி பெறமாட்டோம் என்று புரிந்து கொள்கிறார்கள். தோற்றுப் போவதின் காரணத்தினால் மற்ற பாடங்களிலும் கூட மனம் தளர்ந்து விடுகிறார்கள். இப்போது உங்களுடைய ஆத்மா புத்தியோகபலத்தின் மூலம் தங்க பாத்திரமாகிக் கொண்டே செல்கிறது. யோகம் இல்லை என்றால் ஞானமும் குறையும், அந்த சக்தி இருப்பதில்லை. யோகத்தின் கூர்மை இருப்பதில்லை, இது நாடகத்தில் பதிவாகியிருக்கிறது. குழந்தைகள் தங்களுடைய நிலையை எவ்வளவு உயர்த்த வேண்டியிருக்கிறது என்று பாபா புரிய வைக்கின்றார். ஆத்மாக்களாகிய நாம் முழு நாளிலும் விதிக்கு புறம்பான காரியம் எதையும் செய்ய வில்லை தானே, என்று பார்க்க வேண்டும். அப்படி ஏதாவது பழக்கம் இருந்தது என்றால் அதை உடனே விட்டு விட வேண்டும். ஆனால் மாயை இரண்டாவது-மூன்றாவது நாளில் தவறு செய்ய வைத்து விடுகிறது. இப்படி சூட்சுமமான விஷயங்கள் நடந்து கொண்டிருக்கிறது, இவையனைத்தும் மறைமுகமான ஞானமாகும். மனிதர்கள் என்ன தெரிந்திருக்கிறார்கள். நாங்கள் எங்களுடைய பணத்தின் மூலம் எங்களுக்காக அனைத்தையும் செப்கிறோம் என்று நீங்கள் கூறுகின்றீர்கள். மற்றவர்களுடைய பணத்தின் மூலம் எப்படி உருவாக்க முடியும் ஆகையினால் தான் பாபா எப்போதும் கூறுகின்றார் - கேட்பதை விட இறப்பதே மேல். சகஜமாக கிடைத்தது என்றால் பால், கேட்டுப் பெற்றால் தண்ணீர். யாரிடமாவது கேட்டு பெறுகிறீர்கள் என்றால் அது பேராசை காசி கல்வெட்டில் விழுந்து கொடுப்பதாகும், என்றால் அது தண்ணீராகி விடுகிறது. இழுக்கப்படுகிறார்கள் என்றால் அது ரத்தத்திற்கு சமமானதாகும்..... நிறைய பேர் துன்புறுத்துகிறார்கள், கடன் வாங்குகிறார்கள் என்றால் அது ரத்தத்திற்கு சமமானதாகி விடுகிறது. கடன் வாங்குவதற்கான அவசியமே இல்லை. தானம் கொடுத்துவிட்டு பிறகு திரும்பி வாங்கினீர்கள், இதைப்பற்றி ஹரிச்சந்திரனின் உதாரணம் இருக்கிறது. அப்படியும் செய்யாதீர்கள். கணக்கு வைத்துக் கொள்ளுங்கள், அது உங்கள் காரியத்திற்கு உதவும். கடைசியில் பாபாவின் நினைவு மட்டுமே இருக்க வேண்டும் மற்றும் சுயதரிசன சக்கரமும் நினைவிருக்க வேண்டும், அப்போது உயிர் சரீரத்திலிருந்து போக வேண்டும், அந்தளவிற்கு குழந்தைகள் முயற்சி செய்ய வேண்டும். அப்போது தான் சக்கரவர்த்தி ராஜாவாக ஆக முடியும். கடைசியில் நினைவு செய்ய முடியும், அந்த சமயத்தில் அப்படிப்பட்ட நிலை உருவாகி விடும் என்பது கிடையாது. இப்போதிலிருந்து முயற்சி செய்து-செய்து அந்த நிலையை கடைசியில் சரியாக உருவாக்க வேண்டும். கடைசியில் உள்ளுணர்வு வேறு எந்த பக்கமாவது சென்று விடக்கூடாது. நினைவு செய்வதின் மூலம் தான் பாவம் அழிந்து கொண்டே இருக்கும்.

தூய்மையின் விஷயத்தில் தான் உழைப்பு இருக்கிறது என்பதை குழந்தைகளாகிய நீங்கள் தெரிந்துள்ளீர்கள். படிப்பில் அந்தளவிற்கு உழைப்பு இல்லை. இதன் மீது குழந்தைகளுக்கு நல்ல கவனம் வேண்டும். ஆகையினால் தான் பாபா கூறுகின்றார், தங்களிடம் கேளுங்கள் - நான் விதிக்கு புறம்பான காரியம் எதுவும் செய்யவில்லை தானே? பெயர்- ரூபத்தில் மாட்டிக் கொள்ளவில்லை தானே? யாரையாவது பார்த்து காதலில் (மோகத்தில்) விழுந்து விடவில்லை தானே? கர்மேந்திரியங்களின் மூலம் விதிக்குப் புறம்பான காரியம் செய்ய வில்லை தானே? பழைய தூய்மையற்ற சரீரத்தின் மீது முற்றிலும் அன்பு இருக்கக் கூடாது. அது கூட தேக-அபிமானமாகி விடுகிறது. பற்றற்றவர்களாக இருக்க வேண்டும். உண்மையான அன்பு ஒருவரிடம் இருக்க வேண்டும், மற்ற அனைவரிடத்திலும் பற்றற்ற அன்பு இருக்க வேண்டும். குழந்தைகள் போன்றவர்கள் இருக்கலாம் ஆனால் யாரிடத்திலும் பற்று இருக்கக் கூடாது. என்னவெல்லாம் பார்க்கின்றீர்களோ, அனைத்தும் அழிந்து விடும் என்பதை தெரிந்துள்ளீர்கள். எனவே அவற்றிலிருந்து அன்பு முழுவதும் நீங்கி விடுகிறது. ஒருவரிடத்தில் மட்டுமே அன்பு இருக்க வேண்டும், மற்றவை அனைத்தும் பெயரளவிற்கு, பற்றற்று இருக்க வேண்டும். நல்லது!

**இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:**

- 1) தங்களுடைய உள்ளுணர்வை மிகவும் சுத்தமானதாகவும், தூய்மையாகவும் மாற்ற வேண்டும். எந்தவொரு விதிக்கு புறம்பான தலைகீழான காரியத்தையும் செய்யக் கூடாது. மிக-மிக எச்சரிக்கையாக இருக்க வேண்டும். புத்தியை எங்கேயும் மாட்டிக் கொள்ள விடக்கூடாது.

- 2) ஒரு தந்தையிடம் உண்மையான அன்பு வைக்க வேண்டும், மற்ற அனைத்திலிருந்து பற்றற்றவர்களாக, பெயரளவிற்கு அன்பு இருக்க வேண்டும். சரீரத்தின் மீது கூட அன்பில்லாத அளவிற்கு ஆத்ம-அபிமான நிலையை உருவாக்க வேண்டும்.

**வரதானம்: ஸ்ரீமத்படி சேவையில் திருப்தியின் விசேஷ தன்மையை அனுபவம் செய்யக் கூடிய வெற்றி முர்த்தி ஆகுக!**

எந்த சேவை வேண்டுமானாலும் செய்யுங்கள், மாணவர்கள் யாரும் வரட்டும் அல்லது வராமல் போகட்டும், தாங்கள் தங்கள் மீது திருப்தியாக இருங்கள். நான் திருப்தியாக இருந்தால் செய்தி கண்டிப்பாக வேலை செய்யும் என்று நிச்சயம் வையுங்கள். இதில் வருத்தம் அடையாதீர்கள். மாணவர்கள் அதிகரிக்கவில்லை என்றால் எந்த கவலையுமில்லை, தங்களுடைய கணக்கு-வழக்கில் சேமிப்பாகி விட்டது மற்றும் அவர்களுக்கு செய்தி கிடைத்து விட்டது. ஒருவேளை தாங்கள் திருப்தியாக இருந்தால் பயனுடைய செலவாகியது. ஸ்ரீமத்படி காரியம் செய்தீர்கள், என்றால் ஸ்ரீமத்தை ஏற்றுக் கொள்வது கூட வெற்றி முர்த்தியாக ஆவதாகும்.

**கலோகன்: சக்தியற்ற ஆத்மாக்களுக்கு சக்தியளித்தீர்கள் என்றால் அவர்களுடைய ஆசீர்வாதம் கிடைக்கும்.**